



# Íverksetan

Hevur tú hug at gerast tín egni arbeiðsgevari?

  
almannaverkið

## Hevur tú hug at gerast tín egni arbeiðsgevari ?

Umhugsað so móguleikan fyri at stovna títt eigna virki.

Tú hevur móguleika fyri at søkja um íverksetanarstuðul, um tú hevur avbjóðingar, ið gera tað trupult hjá tær at koma í arbeiði. Tað at hava niðursett arbeiðsføri nýtist ikki at verða nøkur forðing fyri, at tú kanst gerast tín egni arbeiðsgevari.

Hevur tú eitt gott hugskot og áráði, kann íverksetanarstuðul verða tín móguleiki fyri at luttaka aftur á arbeiðsmarknaðinum.

## Hvør kann søkja?

Um tú hevur niðursett arbeiðsføri, ið ger at tú ikki, ert førur fyri at upphalda tær og tínum, kanst tú søkja um íverksetarastuðul. Endamálið við stuðlinum er, at tú gerst figgjarlaga sjálvbjargin.

## Treytir

Tað er ein treyt, at tú hevur neyðugu fakligu og handilsligu fyritreitirnar fyri at reka eitt virki. Eisini er ein treyt, at tú gert eina ætlan, sum lýsir hvussu stovnan og rakstur verða framd.

## Um íverksetanarstuðulin

Íverksetanarstuðulin verður veittur sum eitt rentufrítt lán. Stuðulsupphæddin kann í mesta lagi vera 50.000 kr. og lánið skal tryggjast við tinglýstum veðhaldi um gjørligt.

Innan 6 mánaðir eftir at lánið er veitt, skalt tú byrja at gjalda lánið aftur, og tann mánaðarliga upphæddin fyri afturgjaldið er 1/96 av lánsupphæddini.

Eisini kann Almannaverkið veita tær figgjjarligan stuðul til upphalds, umframt rentufría lánið. Talan er um stuðul til upphalds sambært § 12 í lóg um arbeiðsfremjandi tiltøk. Upphæddin av upphaldsveitingini er tengd at aldri, upphaldsskyldu móttvegis børnum og um tú ert sambúgvandi við øðrum. Upphaldsveitingin kann veitast í eitt styttri tíðarskeið, vanliga ikki meiri enn í 6 mánaðir.

Sum íverksetanarstuðul er eisini móguleiki fyri at søkja um stuðul til eitt styttri førleikagevanadi skeið, sum er viðkomandi fyri íverksetanarætlanina.

## Hvussu søki eg

Fyri at søkja um íverksetarastuðul, skalt tú lata inn umsóknarblað um arbeiðsbúgving. Tú ert altíð vælkominn at venda tær til Almannaverkið, ið veitir tær ráð og vegleiðing um móguleikan fyri íverksetanarstuðli.

## Lóggávan

Íverksetanarstuðul verður veittur sambært § 20 í lóg um arbeiðsfremjandi tiltøk.



# Fá meira at vita

Vilt tú hava meira at vita um møguleikarnar, kanst tú seta teg í samband við Viðskiftadepilin hjá Almannaverkinum.

Umsóknarbløð eru at finna á heimasíðuni [www.av.fo](http://www.av.fo), undir oyðibløð.

## Almannaverkið

Viðskiftadepilin  
Smyrilsvegur 20  
Postrúm 3096  
FO-110 Tórshavn

Tlf. 36 00 00 · Faks 36 00 01  
[av@av.fo](mailto:av@av.fo) · [www.av.fo](http://www.av.fo)

## Viðskiftadepilin Norðoyggjar

Klaksvíksvegur 78A, FO-700 Klaksvík

## Viðskiftadepilin Eysturoy


Heiðavegur 57, FO-610 Saltangará

## Viðskiftadepilin Tórshavn

Smyrilsvegur 20, FO-110 Tórshavn

## Viðskiftadepilin Suðuroy

Sjógøta 3, FO-810 Tvøroyri



**almannaverkið**